

eul_wid: usc-aa

Μουσαῖος ὁ Γραμματικός · Musaeus the Grammarian

Hero and Leander

Ἡρώ καὶ Λεάνδρος

Period: Ὀψιμαρχαία [Late Antique](#)

Dialect: Ἑπική [Epic \(Homeric\)](#)

Domain: Ἔπος [Epic](#)

Format: Ἑμμετρος Verse

1 Εἰπέ, θεά, κρυφίων ἐπιμάρτυρα λύχνον Ἑρώτων
2 καὶ νύχιον πλωτῆρα θαλασσοπόρων ὕμεναίων
3 καὶ γάμον ἀχλύόεντα, τὸν οὐκ ἴδεν ἄφθιτος Ἡώς,
4 καὶ Σηστὸν καὶ Ἄβυδον, ὅπη γάμον ἔννυχον Ἡροῦς
5 νηχόμενόν τε Λεάνδρον ὁμοῦ καὶ λύχνον ἀκούω,
6 λύχνον ἀπαγγέλλοντα διακτορίην Ἀφροδίτης,
7 Ἡροῦς νυκτιγάμοιο γαμοστόλον ἀγγελιώτην,
8 λύχνον, Ἔρωτος ἄγαλμα· τὸν ὤφελεν αἰθέριος Ζεὺς
9 ἐννύχιον μετ' ἄεθλον ἄγειν ἐς ὁμήγυριν ἄστρον
10 καὶ μιν ἐπικλῆσαι νυμφοστόλον ἄστρον Ἑρώτων,
11 ὅττι πέλεν συνέριθος ἐρωμανέων ὀδυνάων,
12 ἀγγελίην δ' ἐφύλαξεν ἀκοιμήτων ὕμεναίων,
13 πρὶν χαλεπαῖς πνοιῇσιν ἀήμεναι ἐχθρὸν ἀήτην.
14 ἀλλ' ἄγε μοι μέλποντι μίαν συνάειδε τελευτὴν
15 λύχνου σβεννυμένοιο καὶ ὀλλυμένοιο Λεάνδρου.
16 [para]Σηστὸς ἦν καὶ Ἄβυδος ἐναντίον ἐγγύθι πόντου.
17 γείτονές εἰσι πόλεις. Ἔρωσ δ' ἐὰ τόξα τιταίνων
18 ἀμφοτέραις πολίεσσιν ἓνα ζύνωσεν οἰστόν
19 ἠΐθεον φλέξας καὶ παρθένον. οὐνομα δ' αὐτῶν
20 ἱμερόεις τε Λεάνδρος ἦν καὶ παρθένος Ἡρώ.
21 ἢ μὲν Σηστὸν ἔναιεν, ὃ δὲ πτολίεθρον ἀβύδου,
22 ἀμφοτέρων πολίων περικαλλέες ἀστέρες ἄμφω,
23 εἵκελοι ἀλλήλοισι. σὺ δ', εἴ ποτε κεῖθι περήσεις,
24 δίξέό μοί τινα πύργον, ὅπη ποτὲ Σηστιὰς Ἡρῶ
25 ἴστατο λύχνον ἔχουσα καὶ ἡγεμόνευε Λεάνδρῳ·

26 δίζεο δ' ἀρχαίης ἀλιηχέα πορθμὸν Ἀβύδου
27 εἰσέτι που κλαίοντα μόνον καὶ ἔρωτα Λεάνδρου.
28 [para]Ἀλλὰ πόθεν Λεῖανδρος Ἀβυδόθι δώματα ναίων
29 Ἡροῦς εἰς πόθον ἦλθε, πόθῳ δ' ἐνέδησε καὶ αὐτήν;
30 Ἡρὼ μὲν χαρίεσσα διοτρεφὲς αἶμα λαχοῦσα
31 Κύπριδος ἦν ἰέρεια· γάμων δ' ἀδίδακτος ἐοῦσα
32 πύργον ἀπὸ προγόνων παρὰ γείτονι ναῖε θαλάσση,
33 ἄλλη Κύπρις ἄνασσα. σαοφροσύνη δὲ καὶ αἰδοῖ
34 οὐδέποτε· ἀγρομένησι συνωμίλησε γυναῖξιν
35 οὐδὲ χορὸν χαρίεντα μετήλυθεν ἥλικος ἥβης
36 μῶμον ἀλευομένη ζηλήμονα θηλυτεράων,
37 —καὶ γὰρ ἐπ' ἀγλαΐῃ ζηλήμονές εἰσι γυναῖκες—
38 ἀλλ' αἰεὶ Κυθήρειαν ἰλασκομένη Ἀφροδίτην
39 πολλάκι καὶ τὸν Ἔρωτα παρηγορέεσκε θυηλαῖς
40 μητρὶ σὺν οὐρανίῃ φλογερὴν τρομέουσα φαρέτρην.
41 ἀλλ' οὐδ' ὥς ἀλέεινε πυριπνεύοντας οἰστούς.
42 [para]Δὴ γὰρ Κυπριδίῃ πανδήμιος ἦλθεν ἑορτή,
43 τὴν ἀνὰ Σηστὸν ἄγουσιν Ἀδώνιδι καὶ Κυθερείῃ.
44 πασσυδίῃ δ' ἔσπευδον ἐς ἱερὸν ἡμαρ ἰκέσθαι,
45 ὅσσοι ναιετάασκον ἀλιστεφέων σφυρὰ νήσων,
46 οἱ μὲν ἀφ' Αἰμονίης, οἱ δ' εἰναλίδης ἀπὸ Κύπρου·
47 οὐδὲ γυνὴ τις ἔμιμνεν ἀνὰ πτολίεθρα Κυθήρων,
48 οὐ Λιβάνου θυόεντος ἐνὶ πτερύγεσσι χορεύων,
49 οὐδὲ περικτιόνων τις ἐλείπετο τῆμος ἑορτῆς,
50 οὐ Φρυγίης ναέτης, οὐ γείτονος ἀστὸς Ἀβύδου,
51 οὐδὲ τις ἠιθέων φιλοπάρθενος. ἦ γὰρ ἐκεῖνοι
52 αἰὲν ὀμαρτήσαντες, ὅπῃ φάτις ἐστὶν ἑορτῆς,
53 οὐ τόσον ἀθανάτοισιν ἄγειν σπεύδουσι θυηλάς,
54 ὅσπον ἀγειρομένων διὰ κάλλεα παρθενικάων.
55 Ἡ δὲ θεὴς ἀνὰ νηὸν ἐπώχετο παρθένος Ἡρὼ
56 μαρμαρυγὴν χαρίεσσαν ἀπαστράπτουσα προσώπου
57 οἷά τε λευκοπάρῃος ἐπαντέλλουσα Σελήνη.
58 ἄκρα δὲ χιονέης φοινίσσετο κύκλα παρειῆς
59 ὥς ῥόδον ἐκ καλύκων διδυμόχροον. ἦ τάχα φαίης
60 Ἡροῦς ἐν μελέεσσι ῥόδων λειμῶνα φανῆναι·
61 χροίῃ γὰρ μελέων ἐρυθαίνετο, νισσομένης δὲ
62 καὶ ῥόδα λευκοχίτωνος ὑπὸ σφυρὰ λάμπετο κούρης.
63 πολλὰ δ' ἐκ μελέων χάριτες ῥέον. οἱ δὲ παλαιοὶ
64

τρεῖς Χάριτας ψεύσαντο πεφυκέναι· εἷς δέ τις Ἡροῦς
65 ὀφθαλμὸς γελῶν ἑκατὸν Χαρίτεσσι τεθήλει.
66 ἀτρεκέως ἰέρειαν ἐπάξιον εὖρατο Κύπρις.
67 [para]“Ὡς ἡ μὲν περὶ πολλὸν ἀριστεύουσα γυναικῶν,
68 Κύπριδος ἀρήτειρα, νέη διεφαίνετο Κύπρις.
69 δύσατο δ’ ἡιθέων ἀπαλὰς φρένας οὐδέ τις αὐτῶν
70 ἦεν, ὃς οὐ μενέαινεν ἔχειν ὁμοδῆμιον Ἡρώ.
71 ἡ δ’ ἄρα, καλλιθέμεθλον ὅπη κατὰ νηὸν ἀλᾶτο,
72 ἐσπόμενον νόον εἶχε καὶ ὄμματα καὶ φρένας ἀνδρῶν.
73 καὶ τις ἐν ἡιθέοισιν ἐθαύμασε καὶ φάτο μῦθον·
74 «καὶ Σπάρτης ἐπέβην, Λακεδαίμονος ἔδρακον ἄστρον,
75 ἦχι μόθον καὶ ἄεθλον ἀκούομεν ἀγλαΐων·
76 τοίην δ’ οὐ ποτ’ ὅπωπα νέην ἰδανὴν θ’ ἀπαλὴν τε.
77 ἦ τάχα Κύπρις ἔχει Χαρίτων μίαν ὀπλοτεράων.
78 παπταίνων ἐμόγησα, κόρον δ’ οὐχ εὖρον ὅπωπῃς.
79 αὐτίκα τεθναίην λεχέων ἐπιβήμενος Ἡροῦς.
80 οὐκ ἂν ἐγὼ κατ’ Ὀλυμπον ἐφιμείρω θεὸς εἶναι
81 ἡμετέρην παράκοιτιν ἔχων ἐνὶ δώμασιν Ἡρώ.
82 εἰ δέ μοι οὐκ ἐπέοικε τήν ἰέρειαν ἀφάσσειν,
83 τοίην μοι, Κυθήρεια, νέην παράκοιτιν ὀπάσσαις.»
84 τοῖα μὲν ἡιθέων τις ἐφώνεεν. ἄλλοτε δ’ ἄλλος
85 ἔλκος ὑποκλέπτων ἐπεμήνατο κάλλει κούρης.
86 [para]Αἰνοπαθὲς Λεϊάνδρε, σὺ δ’, ὡς ἴδες εὐκλέα κούρην,
87 οὐκ ἔθελες κρυφίοισι κατατρύχειν φρένα κέντροις,
88 ἀλλὰ πυριβλήτοισι δαμεῖς ἀδόκητον ὀιστοῖς
89 οὐκ ἔθελες ζῶειν περικαλλέος ἄμμορος Ἡροῦς.
90 σὺν βλεφάρων δ’ ἀκτῖσιν ἀέξετο πυρσὸς Ἐρώτων
91 καὶ κραδίη πάφλαζεν ἀνικήτου πυρὸς ὀρμῇ.
92 κάλλος γὰρ περίπυστον ἀμωμήτοιο γυναικὸς
93 ὀξύτερον μερόπεσσι πέλει πτερόεντος ὀιστοῦ.
94 ὀφθαλμὸς δ’ ὁδὸς ἐστίν· ἀπ’ ὀφθαλμοῖο βολάων
95 κάλλος ὀλισθαίνει καὶ ἐπὶ φρένας ἀνδρὸς ὀδεύει.
96 εἶλε δέ μιν τότε θάμβος, ἀναιδείη, τρόμος, αἰδῶς.
97 ἔτρεμε μὲν κραδίην, αἰδῶς δέ μιν εἶχεν ἀλῶναι
98 θάμβεε δ’ εἶδος ἄριστον, ἔρωσ δ’ ἀπενόσφισεν αἰδῶ.
99 θαρσαλέως δ’ ὑπ’ ἔρωτος ἀναιδείην ἀγαπάζων
100 ἡρέμα ποσσὶν ἔβαινε καὶ ἀντίος ἵστατο κούρης.
101 λοξὰ δ’ ὀπιπεύων δολερὰς ἐλέλιζεν ὀπωπὰς
102

νεύμασιν ἀφθόγγοισι παραπλάζων φρένα κούρης.
 103 αὐτὴ δ', ὡς συνέηκε πόθον δολόεντα Λεάνδρου,
 104 χαῖρεν ἐπ' ἀγλαΐῃσιν· ἐν ἡσυχίῃ δὲ καὶ αὐτὴ
 105 πολλάκις ἡμερόεσσαν ἔην ἐπέκυψεν ὀπωπὴν
 106 νεύμασι λαθριδίοισιν ἐπαγγέλλουσα Λεάνδρῳ
 107 καὶ πάλιν ἀντέκλινεν. ὁ δ' ἔνδοθι θυμὸν ἰάνθη,
 108 ὅττι πόθον συνέηκε καὶ οὐκ ἀπεσεῖσατο κούρη.
 109 [para]Ὅφρα μὲν οὖν Λεῖανδρος ἐδίξετο λάθριον ὥρην,
 110 φέγγος ἀναστείλασα κατήιεν εἰς δύσιν Ἥως,
 111 ἐκ περάτης δ' ἀνέτελλε βαθύσκιος Ἑσπερος ἀστήρ.
 112 αὐτὰρ ὁ θαρσαλέως μετεκίαθεν ἐγγύθι κούρης,
 113 ὡς ἶδε κυανόπεπλον ἐπιθρώσκουσιν ὁμίχλην.
 114 ἡρέμα δὲ θλίβων ῥοδοειδέα δάκτυλα κούρης
 115 βυσσόθεν ἐστενάχιζεν ἀθέσφατον. ἡ δὲ σιωπῇ
 116 οἶά τε χωομένη ῥοδέην ἐξέσπασε χεῖρα.
 117 ὡς δ' ἐρατῆς ἐνόησε χαλίφρονα νεύματα κούρης,
 118 θαρσαλέῃ παλάμῃ πολυδαίδαλον εἴλκε χιτῶνα
 119 ἔσχατα τιμήεντος ἄγων ἐπὶ κεῦθεα νηοῦ.
 120 ὀκναλέοις δὲ πόδεσσιν ἐφέσπετο παρθένος Ἥρῳ,
 121 οἶά περ οὐκ ἐθέλουσα, τόσῃν δ' ἀνενεῖκατο φωνήν
 122 θηλυτέροις ἐπέεσσιν ἀπειλείουσα Λεάνδρῳ·
 123 [para]«Ξεῖνε, τί μαργαίνεις; τί με, δύσμορε, παρθένον ἔλκεις;
 124 ἄλλην δεῦρο κέλευθον, ἐμὸν δ' ἀπόλοιπε χιτῶνα.
 125 μῆνιν ἐμῶν ἀλέεινε πολυκτεάνων γενετήρων.
 126 Κύπριδος οὐκ ἐπέοικε θεῆς ἰέρειαν ἀφάσσειν,
 127 παρθενικῆς ἐπὶ λέκτρον ἀμήχανόν ἐστιν ἰκέσθαι.»
 128 τοῖα μὲν ἠπεῖλησεν ἐοικότα παρθενικῇσιν.
 129 [para]Θηλεῖς δὲ Λεάνδρος ὅτ' ἔκλυεν οἷστρον ἀπειλῆς,
 130 ἔγνω πειθομένων σημήια παρθενικάων·
 131 καὶ γὰρ ὅτ' ἠιθέοισιν ἀπειλείουσι γυναῖκες,
 132 Κυπριδίων ὁάρων αὐτάγγελοί εἰσιν ἀπειλαί.
 133 παρθενικῆς δ' εὐδομον ἐύχροον αὐχένα κύσσας
 134 τοῖον μῦθον ἔειπε πόθου βεβωλημένος οἷστρον·
 135 «Κύπρι φίλη μετὰ Κύπριν, Ἀθηναίη μετ' Ἀθήνην,
 136 οὐ γὰρ ἐπιχθονίῃσιν ἴσην καλέω σε γυναῖξιν,
 137 ἀλλὰ σε θυγατέρεςσι Διὸς Κρονίωνος εἴσκω,
 138 ὄλβιος, ὅς σε φύτευσε, καὶ ὀλβίῃ, ἥ τέκε μήτηρ,
 139 γαστήρ, ἥ σε λόχευσε, μακαρτάτη. ἀλλὰ λιτάων
 140

ἡμετέρων ἐπάκουε, πόθου δ' οἴκτειρον ἀνάγκην.
141 Κύπριδος ὥς ἱέρεια μετέρχεο Κύπριδος ἔργα·
142 δεῦρ' ἴθι μυστιπόλεψε γαμήλια θεσμὰ θεαίνης.
143 παρθένον οὐκ ἐπέοικεν ὑποδρήσσειν Κυθερείη,
144 παρθενικαῖς οὐ Κύπρις ἰαίνεται. ἦν δ' ἐθελήσης
145 θεσμὰ θεῆς ἐρόεντα καὶ ὄργια κεδνὰ δαῖναι,
146 ἔστι γάμος καὶ λέκτρα. σὺ δ', εἰ φιλέεις Ἀφροδίτην,
147 θελξινόων ἀγάπαζε μελίφρονα θεσμόν Ἑρώτων.
148 σὸν δ' ἰκέτην με κόμιζε καί, ἦν ἐθέλης, παρακοίτην,
149 τὸν σοι ἔρως ἤγρευσεν ἐοῖς βελέεσσι κιχήσας,
150 ὥς θρασὺν Ἡρακλῆα θοὸς χρυσόρραπις Ἑρμῆς
151 θητεύειν ἐκόμισσεν Ἰαρδανίῃ ποτὲ νύμφῃ.
152 σοὶ δέ με Κύπρις ἔπεμψε καὶ οὐ σοφὸς ἤγαγεν Ἑρμῆς.
153 παρθένος οὐ σε λέληθεν ἀπ' Ἀρκαδίας Ἀταλάντη,
154 ἢ ποτε Μειλανίωνος ἐρασσαμένου φύγεν εὐνὴν
155 παρθενίης ἀλέγουσα· χολωμένης δ' Ἀφροδίτης,
156 τὸν πάρος οὐκ ἐπόθησεν, ἐνὶ κραδίῃ θέτο πάσῃ.
157 πείθεο καὶ σύ, φίλη, μὴ Κύπριδι μῆνιν ἐγείρης.»
158 ὥς εἰπὼν παρέπεισεν ἀναινομένης φρένα κούρης
159 θυμὸν ἐρωτοτόκοισι παραπλάγχας ἐνὶ μύθοις.
160 Παρθενικὴ δ' ἄφθογγος ἐπὶ χθόνα πῆξεν ὀπωπὴν
161 αἰδοῖ ἐρευθιόωσαν ὑποκλέπτουσα παρειήν
162 καὶ χθονὸς ἔξεεν ἄκρον ὑπ' ἵχνεσιν, αἰδομένη δὲ
163 πολλακίς ἀμφ' ὤμοισιν ἐὸν συνέεργε χιτῶνα.
164 πειθοῦς γὰρ τάδε πάντα προάγγελα· παρθενικῆς δὲ
165 πειθομένης ποτὶ λέκτρον ὑπόσχεσίς ἐστι σιωπῇ.
166 ἥδη δὲ γλυκύπικρον ἐδέξατο κέντρον Ἑρώτων.
167 θέρμετο δὲ κραδίην γλυκερῷ πυρὶ παρθένος Ἡρώ,
168 κάλλει δ' ἡμερόεντος ἀνεπτοίητο Λεάνδρου.
169 ὄφρα μὲν οὖν ποτὶ γαῖαν ἔχεν νεύουσαν ὀπωπὴν,
170 τόφρα δὲ καὶ Λειάνδρος ἐρωμανέεσσι προσώποις
171 οὐ κάμεν εἰσορόων ἀπαλόχροον αὐχένα κούρης.
172 ὅψῃ δὲ Λειάνδρῳ γλυκερὴν ἀνεενείκατο φωνὴν
173 αἰδοῦς ὑγρὸν ἔρευθος ἀποστάζουσα προσώπου·
174 [para]«Ξεῖνε, τεοῖς ἐπέεσσι ταχ' ἂν καὶ πέτρον ὀρίναις.
175 τίς σε πολυπλανέων ἐπέων ἐδίδασκε κελεύθους;
176 ὦμοι, τίς σε κόμισσεν ἐμὴν εἰς πατρίδα γαῖαν·
177 ταῦτα δὲ πάντα μάτην ἐφθέγξαο. πῶς γὰρ ἀλήτης,
178

ξεῖνος ἐὼν καὶ ἄπιστος, ἐμοὶ φιλότῃ μιγείης;
179 ἀμφοτέρων οὐ δυνάμεσθαι γάμοις ὁσίοισι πελάσσαι·
180 οὐ γὰρ ἐμοῖς τοκέεσσιν ἐπεύαδεν. ἦν δ' ἐθέλησης
181 ὡς ξεῖνος πολύφοιτος ἐμὴν εἰς πατρίδα μῖμνεν,
182 οὐ δύνασαι σκοτόεσσαν ὑποκλέπτειν Ἀφροδίτην.
183 γλῶσσα γὰρ ἀνθρώπων φιλοκέρτομος· ἐν δὲ σιωπῇ
184 ἔργον ὃ περ τελέει τις, ἐνὶ τριόδοισιν ἀκούει.
185 εἰπὲ δέ, μὴ κρύψῃς, τέον οὔνομα καὶ σέο πάτρην.
186 οὐ γὰρ ἐμόν σε λέληθεν, ἔχω δ' ὄνομα κλυτὸν Ἡρώ.
187 πύργος δ' ἀμφιβόητος ἐμὸς δόμος οὐρανομήκης,
188 ᾧ ἔνι ναιετάουσα σὺν ἀμφιπόλῳ τινὶ μούνη
189 Σηστιάδος πρὸ πόλης ὑπὲρ βαθυκύμονας ὄχθας
190 γείτονα πόντον ἔχω στυγεραῖς βουλῇσι τοκῆων.
191 οὐδέ μοι ἐγγὺς ἔασιν ὁμήλικες οὐδὲ χορεῖαι
192 ἡιθέων παρέασιν. αἰεὶ δ' ἀνὰ νύκτα καὶ ἡῶ
193 ἐξ ἄλως ἠνεμόφωνος ἐπιβρέμει οὔασιν ἡχή.»
194 [para]Ὡς φασμένη ῥοδέην ὑπὸ φάρει κρύπτε παρειήν
195 ἔμπαλιν αἰδομένη, σφετέροις δ' ἐπεμέμφετο μύθοις.
196 [para]Λεϊάνδρος δὲ πόθου βεβηλωμένος ὁξεί κέντρῳ
197 φράζετο, πῶς κεν ἔρωτος ἀεθλεύσειεν ἀγῶνα.
198 ἄνδρα γὰρ αἰολόμητις Ἔρως βελέεσσι δαμάζει
199 καὶ πάλιν ἀνέρος ἔλκος ἀκέσsetαι. οἷσι δ' ἀνάσσει,
200 αὐτὸς ὁ πανδαμάτωρ βουληφόρος ἐστὶ βροτοῖσιν.
201 αὐτὸς καὶ ποθέοντι τότε χραισμησε Λεάνδρῳ.
202 ὅψε δ' ἀλαστήσας πολυμήχανον ἔννεπε μῦθον·
203 [para]«Παρθένε, σὸν δι' ἔρωτα καὶ ἄγριον οἶδμα περήσω,
204 εἰ πυρὶ παφλάζοιτο καὶ ἄπλοον ἔσsetαι ὕδωρ.
205 οὐ τρομέω βαρὺ χεῖμα τετὴν μετανεύμενος εὐνὴν,
206 οὐ βρόμον ἡχήεντα περιπτώσσοιμι θαλάσσης.
207 ἀλλ' αἰεὶ κατὰ νύκτα φορεύμενος ὑγρὸς ἀκοίτης
208 νήξομαι Ἑλλήσποντον ἀγάρροον. οὐχ ἔκαθεν γὰρ
209 ἀντία σεῖο πόλης ἔχω πτολίεθρον Ἀβύδου.
210 μοῦνον ἐμοὶ ἕνα λύχνον ἀπ' ἡλιβάτου σέο πύργου
211 ἐκ περάτης ἀνάφαινε κατὰ κνέφας, ὄφρα νοήσας
212 ἔσσομαι ὀλκάς Ἔρωτος ἔχων σέθεν ἀστέρα λύχνον.
213 καὶ μιν ὀπιεύων, οὐκ ὅψε δύοντα Βοώτην,
214 οὐ θρασὺν Ὠρίωνα καὶ ἄβροχον ὀλκὸν Ἀμάξης,
215 Κύπριδος ἀντιπόροιο ποτὶ γλυκὺν ὄρμον ἰκοίμην.
216

217 ἀλλά, φίλη, πεφύλαξο βαρυπνείοντας ἀήτας,
 218 μὴ μιν ἀποσβέσσωσι—καὶ αὐτίκα θυμὸν ὀλέσσω—
 219 λύχνον ἐμοῦ βιότοιο φασφόρον ἡγεμονῆα.
 220 εἰ ἐτεὸν δ' ἐθέλεις ἐμὸν οὔνομα καὶ σὺ δαῖναι,
 221 οὔνομά μοι Λεῖανδρος, εὐστεφάνου πόσις Ἡροῦς.»
 222 [para] Ὡς οἱ μὲν κρυφίοισι γάμοις συνέθεντο μιγῆναι
 223 καὶ νυχίην φιλότητα καὶ ἀγγελίην ὑμεναίων
 224 λύχνου μαρτυρίῃσιν ἐπιστώσαντο φυλάσσειν,
 225 ἡ μὲν φῶς τανύειν, ὁ δὲ κύματα μακρὰ περῆσαι.
 226 παννυχίδας δ' ὀρίσαντες ἀκοιμήτων ὑμεναίων
 227 ἀλλήλων ἀέκοντες ἐνοσφίσθησαν ἀνάγκη.
 228 ἡ μὲν ἔβη ποτὶ πύργον, ὁ δ', ὀρφναίην ἀνὰ νύκτα
 229 μὴ τι παραπλάζοιτο, λαβὼν σημήια πύργου
 230 πλῶε βαθυκρήπιδος ἐπ' εὐρέα δῆμον Ἀβύδου.
 231 παννυχίων δ' ὁράων κρυφίους ποθέοντες ἀέθλους
 232 πολλακίς ἡρήσαντο μολεῖν θαλαμηπόλον ὄρφνην.
 233 [para] Ἦδη κυανόπεπλος ἀνέδραμε νυκτὸς ὁμίχλη
 234 ἀνδράσιν ὕπνον ἄγουσα καὶ οὐ ποθέοντι Λεάνδρῳ.
 235 ἀλλὰ πολυφλοίσβοιο παρ' ἠιόνεσσι θαλάσσης
 236 ἀγγελίην ἀνέμιμνε φαινομένων ὑμεναίων
 237 μαρτυρίην λύχνοιο πολυκλαύτοιο δοκεύων,
 238 εὐνῆς δὲ κρυφίης τηλεσκόπον ἀγγελιώτην.
 239 ὥς δ' ἴδε κυανῆς λιποφεγγέα νυκτὸς ὁμίχλην
 240 Ἡρώ, λύχνον ἔφαινε. ἀναπτομένοιο δὲ λύχνου
 241 θυμὸν Ἔρωσ ἔφλεξεν ἐπειγομένοιο Λεάνδρου.
 242 λύχνῳ καιομένῳ συνεκαίετο. παρ δὲ θαλάσση
 243 μαινομένων ροθίων πολυηχέα βόμβον ἀκούων
 244 ἔτρεμε μὲν τὸ πρῶτον, ἔπειτα δὲ θάρσος αἰίρας
 245 τοίοις οἱ προσέλεκτο παρηγορέων φρένα μύθοις·
 246 «Δεινὸς Ἔρωσ καὶ πόντος ἀμείλιχος ἀλλὰ θαλάσσης
 247 ἔστιν ὕδωρ, τὸ δ' Ἔρωτος ἐμὲ φλέγει ἐνδόμυχον πῦρ.
 248 ἄζεο πῦρ, κραδίη, μὴ δείδιθι νήχυτον ὕδωρ.
 249 δεῦρό μοι εἰς φιλότητα. τί δὴ ροθίων ἀλεγίζεις;
 250 ἀγνώσσεις, ὅτι Κύπρις ἀπόσπορός ἐστι θαλάσσης;
 251 καὶ κρατέει πόντοιο καὶ ἡμετέρων ὀδυνάων.»
 252 [para] Ὡς εἰπὼν μελέων ἐρατῶν ἀπεδύσατο πέπλα
 253 ἀμφοτέραις παλάμησιν, ἐφ' ὃ ἔσφιγξε καρήνῳ,
 254 ἠιόνος δ' ἐξῶρτο, δέμας δ' ἔρριψε θαλάσση.

λαμπομένου δ' ἔσπευδεν αἰεὶ κατεναντία λύχνου
 255 αὐτὸς ἐὼν ἐρέτης, αὐτόστολος, αὐτόματος νηῦς.
 256 [para]Ἥρῳ δ' ἠλιβάτοιο φασφόρος ὑψόθι πύργου,
 257 λεπταλέαις αὔρησιν ὅθεν πνεύσειεν ἀήτης,
 258 φάρεϊ πολλάκι λύχνον ἐπέσκεπεν, εἰσόκε Σηστοῦ
 259 πολλὰ καμῶν Λεϊάνδρος ἔβη ποτὶ ναύλοχον ἀκτὴν.
 260 καὶ μιν ἐὼν ποτὶ πύργον ἀνήγαγεν. ἐκ δὲ θυράων
 261 νυμφίον ἀσθμαίνοντα περιπτύξασα σιωπῇ
 262 ἀφροκόμους ραθάμιγγας ἔτι στάζοντα θαλάσσης
 263 ἤγαγε νυμφοκόμοιο μυχοὺς ἔπι παρθενεῶνος
 264 καὶ χροὰ πάντα κάθηρε. δέμας δ' ἔχρισεν ἐλαίῳ
 265 εὐδόμῳ ῥοδέῳ καὶ ἀλίπνοον ἔσβεσεν ὁδμήν.
 266 εἰσέτι δ' ἀσθμαίνοντα βαθυστρώτοις ἐνὶ λέκτροις
 267 νυμφίον ἀμφιχυθεῖσα φιλήτορας ἴαχε μύθους·
 268 [para]«Νυμφίε, πολλὰ μόγησας, ἃ μὴ πάθε νυμφίος ἄλλος,
 269 νυμφίε, πολλὰ μόγησας ἄλις νύ τοι ἀλμυρὸν ὕδωρ
 270 ὁδμή τ' ἰχθυόεσσα βαρυγδούποιο θαλάσσης.
 271 δεῦρο τεοὺς ἰδρῶτας ἐμοῖς ἐνικάτθεο κόλποις.»
 272 [para]᾽Ως ἡ μὲν παρέπεισεν. ὁ δ' αὐτίκα λύσατο μίτρην
 273 καὶ θεσμῶν ἐπέβησαν ἀριστονόου Κυθερείης.
 274 ἦν γάμος, ἀλλ' ἀχόρευτος ἔην λέχος, ἀλλ' ἄτερ ὕμνων.
 275 οὐ ζυγίην Ἥρην τις ἐπευφήμησεν αἰείδων,
 276 οὐ δαΐδων ἥστραπτε σέλας θαλαμηπόλον εὐνήν
 277 οὐδὲ πολυσκάρθμῳ τις ἐπεσκίρτησε χορείῃ,
 278 οὐχ ὑμέναιον αἶειδε πατήρ καὶ πότνια μήτηρ.
 279 ἀλλὰ λέχος στορέσασα τελεσσιγάμοισιν ἐν ὥραις
 280 σιγὴν παστὸν ἔπηξεν, ἐνυμφοκόμησε δ' ὁμίχλῃ
 281 καὶ γάμος ἦν ἀπάνευθεν αἰιδομένων ὑμεναίων.
 282 νυξ μὲν ἔην κείνοισι γαμοστόλος οὐδέ ποτ' ἠὼς
 283 νυμφίον εἶδε Λεϊάνδρον ἀριγνώτοις ἐνὶ λέκτροις.
 284 νήχετο δ' ἀντιπόροιο πάλιν ποτὶ δῆμον Ἀβύδου
 285 ἐννυχίων ἀκόρητος ἔτι πνείων ὑμεναίων.
 286 Ἥρῳ δ' ἔλκεσίπεπλος ἐοὺς λήθουσα τοκῆας
 287 παρθένος ἡματίη, νυχίη γυνή. ἀμφοτέροι δὲ
 288 πολλάκις ἠρήσαντο κατελθέμεν εἰς δύσιν ἠῶ.
 289 ὥς οἱ μὲν φιλότητος ὑποκλέπτοντες ἀνάγκην
 290 κρυπταδίῃ τέρποντο μετ' ἀλλήλων Κυθερείῃ.
 291 [para]Ἀλλ' ὀλίγον ζώεσκον ἐπὶ χρόνον οὐδ' ἐπὶ δηρὸν
 292

ἀγρύπνων ἀπόναντο πολυπλάγκτων ὕμεναίων.
293 ἀλλ' ὅτε παχνήεντος ἐπήλυθε χείματος ὥρη
294 φρικαλέας δονέουσα πολυστροφάλιγγας ἀέλλας,
295 βένθεα δ' ἀστήρικτα καὶ ὑγρὰ θέμεθλα θαλάσσης
296 χειμέριοι πνεύοντες ἀεὶ στυφέλιζον ἀῆται
297 λαίλαπι μαστίζοντες ὅλην ἄλα τυπτομένην δὲ
298 ἥδη νῆα μέλαιναν ἐφείλκυσε διψάδι χέρσῳ
299 χειμερίην καὶ ἄπιστον ἀλυσκάζων ἄλα ναύτης.
300 ἀλλ' οὐ χειμερίης σε φόβος κατέρυκε θαλάσσης,
301 κατερόθυμε Λεάνδρε, διακτορὴ δέ σε πύργου
302 ἡθάδα σημαίνουσα φαεσφορίην ὕμεναίων
303 μαινομένης ὥτρυνεν ἀφειδήσαντα θαλάσσης
304 νηλειῆς καὶ ἄπιστος. ὄφελλε δὲ δύσμορος Ἥρῳ
305 χείματος ἱσταμένοιο μένειν ἀπάνευθε Λεάνδρου
306 μηκέτ' ἀναπτομένη μινυώριον ἀστέρα λέκτρων.
307 ἀλλὰ πόθος καὶ μοῖρα βιήσατο. θελγομένη δὲ
308 Μοιράων ἀνέφαινε καὶ οὐκέτι δαλὸν Ἑρώτων.
309 Νῦξ ἦν, εὖτε μάλιστα βαρυπνεύοντες ἀῆται
310 χειμερίαις πνοιῇσιν ἀκοντίζοντες ἰῶας
311 ἀθρόον ἐμπίπτουσιν ἐπὶ ῥηγμῖνι θαλάσσης.
312 καὶ τότε δὴ Λεῖανδρος ἐθήμονος ἐλπίδι νύμφης
313 δυσκελάδων πεφόρητο θαλασσαιῶν ἐπὶ νώτων.
314 ἥδη κύματι κύμα κυλίνδετο, σύγχυτο δ' ὕδωρ,
315 αἰθέρι μίσγετο πόντος, ἀνέγρετο πάντοθεν ἡχὴ
316 μαρναμένων ἀνέμων. Ζεφύρῳ δ' ἀντέπνεεν εὖρος
317 καὶ νότος εἰς βορέην μεγάλας ἐφέηκεν ἀπειλάς·
318 καὶ κτύπος ἦν ἀλίστος ἐρισμαράγοιο θαλάσσης.
319 αἰνοπαθῆς δὲ Λεάνδρος ἀκλητοῖς ἐνὶ δίναις
320 πολλάκι μὲν λιτάνευε θαλασσαῖην Ἀφροδίτην,
321 πολλάκι δ' αὐτὸν ἄνακτα Ποσειδάωνα θαλάσσης,
322 Ἀτθίδος οὐ βορέην ἀμνήμονα κάλλιπε νύμφης.
323 ἀλλὰ οἱ οὐ τις ἄρηγεν, Ἑρως δ' οὐκ ἤρκεσε Μοίρας.
324 πάντοθι δ' ἀγρομένοιο δυσάντεϊ κύματος ὀλκῷ
325 τυπτόμενος πεφόρητο. ποδῶν δὲ οἱ ὤκλασεν ὀρμὴ
326 καὶ σθένος ἦν ἀνόνητον ἀκοιμήτων παλαμάων.
327 πολλὴ δ' αὐτόματος χύσις ὕδατος ἔρρεε λαιμῷ
328 καὶ ποτὸν ἀχρήιστον ἀμαιμακέτου πίνεν ἄλμης.
329 καὶ δὴ λύχνον ἄπιστον ἀπέσβεσε πικρὸς ἀήτης
330

καὶ ψυχὴν καὶ ἔρωτα πολυτλήτοιο Λεάνδρου.
331 Ἦ δ' ἔτι δηθύνοντος ἐπαγρύπνοισιν ὀπωπαῖς
332 ἴστατο κυμαίνουσα πολυκλαύτοισι μερίμναις.
333 ἦλυθε δ' ἡριγένεια καὶ οὐκ ἴδε νυμφίον Ἥρώ.
334 πάντοθι δ' ὄμμα τίταινεν ἐς εὐρέα νῶτα θαλάσσης,
335 εἴ που ἐσαθρήσειεν ἀλωόμενον παρακοίτην
336 λύχνου σβεννυμένοιο. παρὰ κρηπίδα δὲ πύργου
337 δρυπτόμενον σπιλάδεσσιν ὅτ' ἔδρακε νεκρὸν ἀκοίτην,
338 δαιδαλέον ῥήξασα περὶ στήθεσσι χιτῶνα
339 ῥοιζηδὸν προκάρηνος ἀπ' ἡλιβάτου πέσε πύργου.
340 καδ δ' Ἥρῳ τέθνηκε σὺν ὀλλυμένῳ παρακοίτη.
341 ἀλλήλων δ' ἀπόναντο καὶ ἐν πυμάτῳ περ ὀλέθρῳ.